



سوال

(72) اپریل فول کی شرعی حیثیت

جواب

السلام علیکم ورحمۃ اللہ وبرکاتہ

اپریل فول کا صحیح مضموم کیا ہے نیز اس کا شرعی حکم واضح کریں؟ (الواجب الحسین، منڈی بہاؤالدین)

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اپریل فول (APRIL FOOL) کا شرعی حکم معلوم کرنے سے پہلے اس کا مضموم سمجھ لینا ضروری ہے اپریل انگریزی سال کا چوتھا مہینہ ہے یہ لفظ لاطینی زبان کا لفظ ہے (APRILIS) اپریلیس یا (APERIRE) ایپریر سے ماخوذ ہے۔ یہ لفظ موسم بہار کے آغاز، پھولوں کے کھلنے اور نئی کونپلیں پھوٹنے کے موسم کے لیے استعمال کیا جاتا تھا۔ اور (FOOL) فول بے وقوفی، حماقت اور جھوٹ کے لیے مستعمل ہے۔ اپریل فول کا مضموم یہ ہوا کہ اپریل کی یکم تاریخ کو وہ لوگ جھوٹ بول کر استہزاء و مذاق کیا کرتے تھے۔ اس کی مختلف توجیہات کی جاتی ہیں۔ جن میں سے ایک یہ ہے کہ فرانس میں سال کی ابتداء جنوری کی بجائے اپریل سے ہوتی تھی جب فرانس میں تاریخی کیلنڈر تبدیل کیا گیا اور 1564ء میں نیا کیلنڈر جاری کیا گیا تو جو لوگ اس نئے کیلنڈر کو تسلیم نہیں کرتے تھے اس کی مخالفت کرتے تھے انہیں طعن و تشنیع، مذاق، ٹھٹھا اور استہزاء کا نشانہ بنایا جاتا تھا اور ان کے ساتھ انتہائی برے طریقے سے پیش آیا جاتا تھا۔

اپریل فول کا ذکر سب سے پہلے ڈریک نیوز لیٹر (Drak New Letter) اخبار میں ملتا ہے۔ مذکورہ اخبار نے دو اپریل 1968ء کی اشاعت میں لکھا کہ کچھ لوگوں نے یکم اپریل کو لندن ٹاور میں شیروں کے غسل کا عملی مشاہدہ کرانے کا اعلان کیا۔

یکم اپریل کو یورپ میں ہونے والے مشہور واقعات میں سب سے اہم اور مشہور یہ واقعہ ہے جو ایک انگریزی اخبار الفینچ سٹار نے 31 مارچ 1846ء کو اعلان کیا کہ یکم اپریل کو اسلینجون (شہر کا نام) کے زراعتی فارم میں گدھوں کی عام نمائش اور میلہ ہوگا۔ لوگ انتہائی شوق سے لپک لپک کر آئے۔ جمع ہونے اور نمائش کا انتظار کرنے لگے۔ جب وہ انتظار میں تھک کر چور ہو گئے تو انھوں نے پوچھنا شروع کیا کہ میلہ کب شروع ہوگا؟ مگر انہیں کوئی خاطر خواہ جواب نہ ملا۔ آخر کار انہیں بتایا گیا کہ جو لوگ نمائش دیکھنے میلے میں آئے ہیں وہ خود ہی گدھے ہیں۔ (مانوڈاز: "اپریل فول کی تاریخی و شرعی حیثیت")

مذکورہ بالا توضیح سے معلوم ہوا کہ اپریل فول یہودیوں و عیسائیوں کی جاری کردہ قبیح رسم ہے جس میں جھوٹ پر مبنی خبریں دے کر لوگوں کو پریشان کیا جاتا ہے۔ بسا اوقات جھوٹی خبر دینے سے معاشرے میں بگاڑ و فساد حتیٰ کہ قتل و غارت کی نوبت آجاتی ہے اور جھوٹ قرآن و سنت کی رو سے حرام قطعی ہے۔ اللہ تعالیٰ نے منافقین کے متعلق ارشاد فرمایا:

وَلَهُمْ عَذَابٌ أَلِيمٌ بِمَا كَانُوا يَكْفُرُونَ ۝۱۰ ... سورة البقرة

"اور ان کے لیے دردناک عذاب ہے اس وجہ سے کہ وہ جھوٹ بولتے ہیں۔"

اس آیت کریمہ میں اللہ تعالیٰ نے منافقین کا وصف، جھوٹ بولنا ذکر کیا ہے اور اس پر انہیں عذاب الیم کی بشارت دی ہے اور رسول اکرم صلی اللہ علیہ وسلم کا ارشاد گرامی ہے:

وَعَنْ عَبْدِ اللَّهِ بْنِ عَمْرٍو أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: (أَرْبَعٌ مَنْ كُنَّ فِيهَا كَانَ مُنَافِقًا خَالصًا، وَمَنْ كَانَ فِيهَا فَهُوَ مُنَافِقٌ مَشْرُوعًا كَانَتْ فِيهِ خَصْلَةٌ مِنْ النَّفَاقِ تَشِي بِرَدِّهَا: إِذَا أُذُنٌ خَانَ، وَإِذَا عَاهَدٌ كَذَبَ، وَإِذَا عَاهَدٌ غَدَرَ، وَإِذَا فَاصِمٌ فُجِرَ)

(بخاری کتاب الایمان باب بیان خصال المنافق 2/46 مع شرح نووی)

"عبداللہ بن عمرو رضی اللہ تعالیٰ عنہ سے مروی ہے کہ نبی مکرم صلی اللہ علیہ وسلم نے فرمایا: چار خصلتیں جس آدمی میں ہوں، وہ خالص منافق ہے اور جس ان چار میں سے ایک خصلت ہو، اس میں نفاق کی ایک خصلت ہے یہاں تک کہ وہ اسے چھوڑ دے۔"

1- جب اس کے پاس امانت رکھی جائے تو نجیانت کرے۔

2- اور جب بات کرے تو جھوٹ بولے۔

3- اور جب عہد کرے تو عہد شکنی کرے۔

4- اور جب جھگڑا کرے تو کالی گلوچ کرے۔"

اس حدیث صحیح سے بھی معلوم ہوا کہ جھوٹ بولنا شرعاً ناجائز و حرام ہے اور نفاق کی خصلتوں میں سے ایک خصلت ہے۔ عبداللہ بن مسعود رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا:

"إِنَّ الصَّدْقَ يَنْدِي بِلِي الرِّوَانِ الْعَرَبِيِّ بِلِي الْبَيْتِ وَإِنَّ الرِّغْلَ يَسْتَدْقُ تَشِي بِحُجُونِ صِدْقِهِ وَإِنَّ الْكُذْبَ يَنْدِي بِلِي الْفُجْرِ وَإِنَّ الْفُجْرَ يَنْدِي بِلِي الْفَارِوَانِ الرِّغْلَ لِيَكْذِبَ تَشِي بِحُجَبِ عَهْدِ اللَّهِ كَذَبًا"

(بخاری کتاب الادب باب يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ وَمَا مَنَعِي عَنِ الْكُذْبِ (6094) مسلم کتاب البر والصلوة باب مع قبح الكذب وحسن الصدق وفضلته (2607) مسند احمد 1/393، 439، 440)

"یقیناً سچ نیکی کی طرف راہنمائی کرتا ہے اور نیکی جنت کی طرف راہنمائی کرتی ہے اور بے شک آدمی سچ بولتا رہتا ہے یہاں تک کہ صدیق بن جانا ہے اور یقیناً جھوٹ برائی کی طرف راہنمائی کرتا ہے اور برائی آگ کی طرف راہنمائی کرتی ہے اور بے شک آدمی جھوٹ بولتا رہتا ہے حتیٰ کہ اللہ کے ہاں کذاب لکھا جاتا ہے۔"

سمرہ جندب رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا:

"رَأَيْتُ الْعِيْرَ يَطْلُبُ نَبِيَّيْنِ قَالَا: الَّذِي رَأَيْتَ شَرَّهُمَا كَذَابٌ بِالْكَذِبِ تَحْمِلُ عِزَّ حَتَّى تَلْغُ الْإِقَاقِ، فَيَصْنَعُ بِهَا يَوْمَ الْقِيَامَةِ" (بخاری کتاب الادب (6096))

"میں نے گزشتہ رات خواب میں دیکھا دو فرشتے میرے پاس آئے ان فرشتوں نے کہا جس شخص کو تم نے دیکھا کہ اس کے جبڑے چیرے جا رہے تھے۔ وہ دنیا میں بہت جھوٹ بولنے والا تھا جو جھوٹ بات کہہ دیتا۔ سارے ملک میں پھیل جاتی۔ قیامت تک اس کو یہی سزا ملتی رہے گی۔"

